

Түрүн кўцлтс

Таньгъчин цуг школмудар шүүврмүд болджана. Болв цугтагъаснь кўндтә, даалгъврта шүүвр — аттестат авхин кергт зүтклгън. Аттестат авсна хоон — дундин сургъульта кўн болдж тоолгдад, медрлан улм гүүдүлх, эс гидж кōдлмшин захас бәрәд, олна зергләнд кōдлх. Эн цань уга ик чинртә цаг.

Бидн Элст балгъсна 2-ч номертә дундин школд одвдн. Шүүвр эклх цаг болв. Орүн эрт цуг сургъульчнр, нег зүсн хувц өмссн, шүүвртән ирцхәв.

Йисн часла, школин директор Иван Степанович Немичев сургъульчнриг: актовой залур орцхатн — гив. У-оргн, сәәхн герлтә залд тәвгдсн партст, шүүвр өгх кōвүд-күүкд орад сууцхав. Сургъульчнриг школин директор: цугтан шүүврән йир сәәнәр өгтн гидж йōрәв.

Багш Валентина Алексеевна Негибова, ямаран темәр сочинень бичхинь келдж өгв.

Кōвүд-күүкд кōдлмшән эклв. Зургъан часин туршарт эдн бичджәх сочиненьдән шилтдж, ик урмдтагъар бичв. Эдн завсрт чигн гарсн уга, буфетчица күүкд кўн уух-идх хотинь авч ирәд, хаджуднь тәвдж өгв.

Гурвн час болдж йовтл, түрүн болдж эврәннь кōдлмшән Валя Гермашева өгв. Валян эцк — эгл колхозник билә. Кōдлмштән ик сән үүлдвр бәрсн төләдән Күч-кōлснә Герой нер зүүсми. Болв күүкнәннь эндрк байр тер үздж чадсн уга, гемин зүүләр өнъгрдж одсми.

Валя эврәннь бичсн сочиненьдән иим тем авч: «Советск литературт мини дурта произведение».

Эн дурта темән Валя йир сәәнәр бичдж. Сочиненян иим үгмүдәр чиләджәнә: «Мана орн-нутгин алдр патриот Маяковский келджәнә — эврән төрски газртан дурлна гисн, эврә кōдлмшиннь чинрән республикдән өгх кергтә».

«Мини

фамиль,

поэтическ рубрикт бичтә,
Мини кесн

кōдлмш

республикин

кōдлмшлә ханьцджана

Эн мини

ик байр»

«Мана республик тосхгдджана, өргджджәнә!» — гидж поэт ик байртагъар эврәннь поэмән чиләнә.

«Күмн әмтнә

хавр гидж,

Күч-кōлснд

дәәнд тәсн

Эврә төрскән

дуулджанав

Энъкр республикән

йōрәджәнәв»

«Хорошо» гидг поэмд би дегд дуртав, юнъгад гихлә, эн произведеньд шин цаг ирснә тускар келгдджәнә», — гидж Валя Гермашева эврәннь сочиненьдән бичджәв.

«Арәсән кōдлмшч классин революционн хаалгъин эклциг «Эк» гидг романдан М. Горький ягъдж үзүлснә тускар» гидг сочиненьдән Геннадий Руденко бичджәнә: «Горький эврәннь произведеньдән хамгин үнн седклтә, олна төлә әмән өггч улс үзүлджәнә. Түрүн эклдж бичджәх цагтан Горький «Изержиль эмгн» гидг келвртән, э Данко зүркән таслдж абад, әмтнә хаалгъ герлтгсиг үзүлнә».

Эн кōдлмшс сән гисн темдгүд авцхав.

Элстин 2-ч номертә дундин школд арвдгч классд 23 сургъульчнр дасджасн, тедн цугъар шүүвр өгчәцхәнә. Валя Гермашева, Геннадий Руденко эднәс талдан Валя Попенко, Геннадий Шевченко, Нина Варавкина болн нань чигн сургъульчнр сочиненян сәәнәр бичцхәв.

Эн шүүвр өгчәх кōвүд-күүкд цугъарн аттестат авхнь ил медгднә.